

EMI CLASSIC EMI
COMPUTERS and XEROX SHOP
 1B-Chawk, Main Road Utnoor-9652790005
 Laptop , Computers , Printers, CC Cameras
 all Accessories



వ్రభాత సమాచారం
తెలంగాణ తెలుగు దినపత్రిక

Prop: Syed Inshaf Ali
BAJAJ FINSERV
CLASSIC COMPUTERS & XEROX ELECTRONICS
 Call: 9490916775, 9652790005



సంపుటి : 13 సంఖ్య : 292 ఆదిలాబాద్ ఎడిటర్ - సయ్యద్ కలీం గురువారం, 24 ఏప్రిల్ 2025 పేజీలు : 4 వెల : 2/-



జపాన్ పెట్టుబడులు.. రూ.12,062 కోట్లు!

హైదరాబాద్: తెలంగాణ సీఎం రేవంత్ రెడ్డి జపాన్ పర్యటన ముగించుకొని హైదరాబాద్ కు చేరుకున్నారు. శంషాబాద్ విమానాశ్రయంలో ఆయనకు కార్యక్రమాలకు పాల్గొన్నారు. ఈ సందర్భంగా ఆయనకు కార్యక్రమాలకు పాల్గొన్నారు. ఈ సందర్భంగా ఆయనకు కార్యక్రమాలకు పాల్గొన్నారు.

హైదరాబాద్లో ఆర్టిఫిషియల్ ఇంటెలిజెన్స్ డేటా సెంటర్ క్షేత్ర ఏర్పాటు చేయనున్నారు. తోషిబా ట్రాన్స్మిషన్ డిస్ట్రిబ్యూషన్ సిస్టమ్స్ ఇండియా (లీడీఐఐ)తోనూ ఒప్పందం చేసుకోగా.. ఆ సంస్థ రూ. 562 కోట్లతో రుద్రాచలంలో విద్యుత్ పరికరాలు, సామగ్రి తయారీ ఫ్యాక్టరీని నెలకొల్పనుంది. వీటి ద్వారా 30 వేల ఉద్యోగాలు లభించే అవకాశాలున్నాయి. తెలంగాణ ప్రభుత్వ ఆధ్వర్యంలోని 'టామ్ కామ్'తో టెర్నల్ రాజ్ గ్రూప్స్ చేసుకున్న ఒప్పందాల ఫలితంగా.. తెలంగాణకు చెందిన 500 మందికి జపాన్లో ఉద్యోగ నియామకాలకు మార్గం సుగమమైంది. ముఖ్యమంత్రి రేవంత్ రెడ్డి బృందం ఈ సందర్భంగా 15న రాత్రి హైదరాబాద్ నుంచి బెంగళూరు మీదుగా జపాన్ పర్యటనకు వెళ్లింది. 16న టోక్యో చేరుకుని.. 22 వరకూ పర్యటించింది.

రేవంత్ టీం జపాన్ పర్యటన సూపర్ సక్సెస్!

హైదరాబాద్ చేరుకున్న సీఎం రేవంత్ రెడ్డి..

తెలంగాణ బృందాన్ని అసెంబ్లీ స్పీకర్ తకాషి నకమాతో, శాసనసభ్యులు ఘనంగా స్వాగతించారు. వారిని ఉద్దేశించి రేవంత్ రెడ్డి మాట్లాడుతూ.. "హిరోషిమాకు రావడం గౌరవంగా ఉంది. హిరోషిమా.. ప్రజలు కలిసికట్టుగా పనిచేస్తే ఏదైనా సాధ్యమని ప్రపంచానికి నిరూపించిన నగరం. దీని మాదిరిగానే ప్రజల ఆశలను, అకాంక్షలు, పోరాటానికి చిహ్నం తెలంగాణ" అని తెలిపారు. శాంతి, స్థిరత్వం, నమ్మక వంటి విలువలను పంచుకుందామని హిరోషిమా ప్రభుత్వానికి మంత్రి శ్రీధర్బాబు పిలుపునిచ్చారు. తర్వాత తెలంగాణ బృందం.. హిరోషిమా ఛాంబర్ ఆఫ్ కామర్స్ ప్రతినిధులతో సమావేశమైంది. తర్వాత హిరోషిమాలోని గాంధీ మెమోరియల్ ను సందర్శించింది. ఈ సందర్భంగా ఇద్దరు



చైతన్యగడ్డ-తెలంగాణ సరిహద్దులో టెన్షన్ టెన్షన్.. కర్రెగుట్టల్లో ఏ క్షణంలోనైనా ఎన్కౌంటర్

చైతన్యగడ్డ-తెలంగాణ సరిహద్దులో టెన్షన్ వాతావరణం నెలకొంది. కర్రెగుట్టపై కీలక నేతలతో పాటు వేయి మందికిపైగా మావోయిస్టు తలదాచుకున్నారనే సమాచారంతో భద్రతా దళాలు కూచింగ్ నిర్వహిస్తున్నాయి. దీంతో కర్రెగుట్ట చుట్టూ భద్రతా బలగాలు పాలికాష్టర్లు చక్కర్లు కొడుతున్నాయి. హెలికాప్టర్లతో గుట్టపైన రాకెట్ లాంచర్స్ తో మెరుపుదాడి చేయాలని పోలీస్ బలగాలు భావిస్తున్నట్లు సమాచారం. దీంతో తెలంగాణ చైతన్య గడ్డ సరిహద్దు ప్రాంతంలో

హైటెన్షన్ వాతావరణం నెలకొంది. బుధవారం (ఏప్రిల్ 23) కర్రెగుట్టల్లో భారీ కూచింగ్ ఆపరేషన్ కొనసాగుతోంది. 12 వేల మంది పోలీస్ బలగాలు చుట్టుముట్టాయి. చుట్టూ 140 కి.మీ. పరిధిలో సాయుధ బలగాలు మోహరించారు. కర్రెగుట్టలను జైల్ద పడుతూ బలగాలు ముందుకు కదులుతున్నాయి. దీంతో ఏ క్షణంలోనైనా ఎన్ కౌంటర్ జరిగే అవకాశం ఉందని పోలీసు వర్గాలు భావిస్తున్నాయి. కర్రె గుట్టల్లో గెరిల్లా దళపతి హిద్దాత్ పాటు వెయ్యి మంది మావోయిస్టులు ఉన్నారని నిఘా వర్గాల సమాచారం. మావోయిస్టులు ప్రతిదాడి చేసే అవకాశం ఉండడంతో ఎయిర్ సపోర్ట్ తో ముందుకు కదులుతున్నారు. హెలికాప్టర్లు, డ్రోన్ లతో పాటు రోప్ ల సాయంతో కర్రెగుట్టలపైకి చేరుకుంటున్నాయి పోలీస్ బలగాలు. చైతన్య గడ్డ నుంచి తెలంగాణ బార్డర్ వైపుకు బలగాల కదులుతున్నాయి. మావోయిస్టు దళాలు పారిపోకుండా కొత్తగా డెం, ములుగు వైపు కేంద్ర, రాష్ట్ర బలగాలు మోహరించాయి. కేంద్రం ఈ సరమేధాన్ని ఆపాలి; పౌర హక్కుల నేతలు.. భద్రతా బలగాల దాడిని పౌర హక్కుల నేతలు తీవ్రంగా ఖండిస్తున్నారు. కేంద్రం ఈ సరమేధం ఆపాలని డిమాండ్ చేశారు. కేంద్ర ప్రభుత్వం వెంటనే స్పందించి కాల్పులు ఆపాలని విజ్ఞప్తి చేశారు. మావోయిస్టులు శాంతి చర్చలకు విలుపునిచ్చినా కూడా.. ఏకపక్షకాల్పులు జరపడం సరి కాదని అంటున్నారు. కాల్పులు విరమించి శాంతిచర్చలు జలపాలని డిమాండ్ చేశారు.



పాకిస్తాన్ పౌరులకు భారత్ లో ప్రవేశం లేదు
 దిల్లీ: జమ్మూకశ్మీర్ లో జరిగిన ఉగ్రదాడిని భారత్ అత్యంత తీవ్రంగా పరిగణించింది. పహల్గాం దాడి నేపథ్యంలో ప్రధాని మోదీ నేతృత్వంలో జరిగిన భద్రతా వ్యవహారాల క్యాబినెట్ కమిటీ భేటీలో పలు కీలక నిర్ణయాలు తీసుకున్నారు. పహల్గాం ఉగ్రదాడి వెనుక పాక్ హస్తం ఉందని పేర్కొన్న కేంద్రం.. ఆ దేశ పర్యటకులు భారత్ ను వీదాలని తేల్చి చెప్పింది. పాకిస్తాన్ పర్యటకులతో పాటు ప్రత్యేక వీసాదారులు 48 గంటల్లో భారత్ ను వీదాలని ఆదేశించింది. ఈ మేరకు భద్రతా వ్యవహారాల కేబినెట్ కమిటీ భేటీలో తీసుకున్న నిర్ణయాలను భారత విదేశాంగశాఖ కార్యదర్శి విక్రమ్ మిశ్రా మీడియాకు వెల్లడించారు. పాక్ పౌరుల్ని భారత్ లోకి అనుమతించ రాదని నిర్ణయం తీసుకున్నట్లు ఆయన చెప్పారు. రాయబార కార్యాలయాల సిబ్బందిని 55 నుంచి 30కి తగ్గించాలని కేంద్రం నిర్ణయించిందన్నారు. అటారి- వాఘా చెక్ పోస్టును తక్షణమే నిలిపివేస్తున్నట్లు చెప్పిన కేంద్రం.. పాకిస్తాన్ తో సింధూ జిల్లా ఒప్పందాన్ని నిలిపివేయాలని నిర్ణయించిందన్నారు. ప్రత్యేక వీసాలను నిలిపివేస్తున్నట్లు వెల్లడించారు. ఇప్పటికే సరిహద్దు దాటిన వారు మే 1లోగా వెళ్లిపోవాలని మిశ్రా తెలిపారు.

జమ్మూకశ్మీర్ అనంత్ నాగ్ జిల్లాలోని పహల్గాంలో ఉ గ్రమూకలు జరిపిన ఘాతుకానికి దేశం ఉలిక్కి పడింది. పహల్గాంలోని బైసరన్ లోయలో ఉగ్రవాదులు జరిపిన మారణహోమానికి అభం శుభం తెలియని 28 మంది పర్యటకులు మృతి చెందారు. పరుల సంఖ్యలో గాయపడ్డారు. మృతుల్లో ఇద్దరు విదేశీయులు ఉన్నారు. సైనిక దుస్తుల్లో వచ్చిన టెర్రిస్టులు ఈ ఘాతుకానికి పాల్పడ్డారు. కాల్పుల శబ్దం విన్న భద్రతా బలగాలు హుటాహుటిన సంఘటనా స్థలానికి చేరుకుని ఉగ్రమూకల కోసం వేట మొదలు పెట్టాయి. ఉ గ్రవాద దాడిపై ప్రధాని నరేంద్ర మోదీ తీవ్రంగా స్పందించారు. పర్యట కులపై ఉగ్రవాదులు జరిపిన దాడిని ఖండిస్తూ, 'ఈ దాడి వెనుక ఉ న్నవారిని ఎవరనీ వదిలిపెట్టం. వారిని చట్టం ముందు నిలబెడతాం' అని ప్రధాని మోదీ చెప్పారు. ఆయన ఉగ్రవాదం ఎప్పటికీ విజయం సాధించలేదని, భారత్ ఉగ్రవాదాన్ని శక్తివంతంగా ఎదుర్కొంటుందని

ఉగ్రవాద చర్యలను ఉపేక్షించేది లేదు..!

'పహల్గాం' ఘటనపై తీవ్రంగా స్పందిస్తున్న మోదీ సర్కార్

తీసుకుంటారనేది ఇప్పుడు దేశ వ్యాప్తంగా ఉత్పంథంగా మారింది. అతి త్వరలోనే ప్రధాని మోదీ సంచలన నిర్ణయం తీసుకుంటారని భద్రతా బలగాలతోపాటు దేశ ప్రజలు భావిస్తున్నారు. గతంలో 2016లో భారత్ సైనిక స్థావరంపై ఉగ్రమూకలు దాడికి పాల్పడ్డారు. ఈ దాడిలో 19 మంది సైనికులు మరణించారు. ఆ ఘటనకు ప్రతికారంగా ప్రధాని మోదీ పాకిస్తాన్ లోని ఉగ్రవాద స్థావరాలపై సర్టికల్ స్ట్రైక్ ప్రకటించారు. "ఉరి సర్టికల్ స్ట్రైక్" 2016లో పాక్ ఆక్రమిత కశ్మీర్ లో భారత్ సైన్యం చేసిన ఒక సైనిక చర్య. ఇది ఉ గ్రవాద శిబిరాలను లక్ష్యంగా చేసుకుంది. 2016 సెప్టెంబర్ లో ఈ రోజు భారత్ సైనిక శిబిరంపై ఉగ్రవాద దాడికి ప్రతికారంగా ఈ దాడి జరిగింది. మళ్లీ అలాంటి సర్టికల్ స్ట్రైక్ కు ప్రధాని మోదీ నిర్ణయం తీసుకుంటారని తెలుస్తోంది. అదే కానీ జరిగితే పాకిస్తాన్ సరిహద్దుల్లోని ఉగ్రమూకలను ఏరి పారేయవచ్చని కాశ్మీర్ కు చెందిన మాజీ ఉ న్నతాధికారులు అభిప్రాయపడుతున్నారు. పహల్గాం దాడి అనంతరం పాకిస్తాన్ ఆక్రమిత కాశ్మీర్ పై నా కేంద్రం కీలక నిర్ణయం తీసుకోనున్నట్లు సమాచారం. కాశ్మీర్, పీఠికే ప్రాంతంలో ఉగ్రవాదుల ఏరివేతకు రంగం సిద్ధమైస్తున్నట్లు తెలుస్తోంది. కాశ్మీర్ పరిస్థితులను ప్రధానికీ జాతీయ భద్రతా సలహాదారు అజిత్ ధోవల్ వివరించారు. మరోవైపు త్రివిధ దళాధిపతులతో రక్షణశాఖ మంత్రి రాజ్ నాథ్ సింగ్ సమావేశమయ్యారు.

సంపాదకీయం

లక్ష్యం వైపు వడివడిగా అడుగులు


ఉన్నవి తాగునీటికే..



మూడేళ్ల కనిష్టానికి డాలర్ పతనం, గరిష్టానికి బంగారం..

మార్కెట్లలో ఏం జరుగుతోంది?

ప్రస్తుతం ప్రపంచ ఆర్థిక మార్కెట్లపై తీవ్రమైన అనిశ్చితితో నతమతమవుతున్నాయి. ముఖ్యంగా అమెరికన్ డాలర్ విలువలో దారుణ పతనం.. దానికి అనుగుణంగా బంగారం ధర చారిత్రాత్మక గరిష్ట స్థాయికి చేరుకోవడం వంటి సంఘటనలు దీనికి నిదర్శనం. ఏప్రిల్ 21 సోమవారం నాడు సంభవించిన ఈ నాటికియ మార్కెట్ కదలికలు, ప్రధానంగా అమెరికా అధ్యక్ష భవనం, కేంద్ర బ్యాంక్ అయిన ఫెడరల్ రిజర్వ్ మధ్య పెరుగుతున్న ఉద్రిక్తతల కారణంగానే సంభవించాయని, ఇది కేంద్ర బ్యాంక్ స్వాతంత్ర్యంపై తీవ్ర ఆందోళనలను రేకెత్తిస్తోందని విశ్లేషకులు భావిస్తున్నారు. వివిధ ప్రధాన కర్మస్థలతో డాలర్ పనితీరును సూచించే కీలకమైన ఐసీఈ యూఎస్ డాలర్ ఇండెక్స్, మార్చి 2022 తర్వాత అత్యంత బలహీనమైన స్థాయికి క్షీణించింది. డాలర్ విలువలో ఈ క్షీణత ప్రపంచ రిజర్వ్ కర్మస్థల స్థిరత్వంపై విశ్వాసం సన్నగిల్లడాన్ని ప్రతిబింబిస్తోంది. ఈ డాలర్ బలహీనతకు మూల కారణం అమెరికా ప్రభుత్వం, కేంద్ర బ్యాంక్ మధ్య తీవ్రమవుతున్న ఘర్షణే అని మార్కెట్ విశ్లేషకులు స్పష్టం చేస్తున్నారు. అధ్యక్షుడు డోనాల్డ్ ట్రంప్ ఇటీవల ఫెడరల్ రిజర్వ్ చైర్మన్ జెరోమ్ పావెల్పై చేసిన బహిరంగ విమర్శలు, తక్షణమే వడ్డీ రేట్లను తగ్గించాలనే పట్టుదల కూడిన డిమాండ్లు మార్కెట్లో గణనీయమైన అనిశ్చితిని సృష్టించాయి. ఈ పరిణామాలు, రాజకీయ ప్రభావానికి అతీతంగా, స్వతంత్రంగా ద్రవ్య విధానాన్ని నిర్వహించగల ఫెడరల్ రిజర్వ్ సామర్థ్యంపై తీవ్ర ప్రశ్నలను లేవనెత్తాయి. ఇది స్థిరమైన ఆర్థిక నిర్వహణకు కీలకమైన సూత్రంగా పరిగణించబడుతుంది. ఫెడరల్ స్వాతంత్ర్యానికి ముప్పు వాటిల్లుతుందనే ఆందోళన, అమెరికా ఆస్తులపై విస్తృతమైన అమ్మకాల ఒత్తిడికి దారితీసింది. పెట్టుబడిదారులు, పెరిగిన రాజకీయ, ఆర్థిక అనిశ్చితి మధ్య సంభావ్య నష్టాల నుండి తమను తాము రక్షించుకోవడానికి ప్రయత్నిస్తూ తమ మూలధనాన్ని త్వరితగతిన సంప్రదాయ సురక్షిత పెట్టుబడి సాధనాల వైపు మళ్లించారు. ఆర్థిక అస్థిరత లేదా భౌగోళిక రాజకీయ ఒత్తిడి సమయాల్లో సురక్షితమైన ఆశ్రయంగా దీర్ఘకాలంగా పరిగణించబడే బంగారం, ఈ మార్పు నుండి గణనీయంగా ప్రయోజనం పొందింది. సోమవారం నాడు ఈ విలువైన లోహం ధర కొత్త రికార్డు గరిష్ట స్థాయికి చేరుకుంది. ఈ మైలురాయి పెట్టుబడిదారులలో నెలకొన్న 'రిస్క్-ఆఫ్' సెంటిమెంట్ను గట్టిగా నొక్కి చెబుతోంది. వారు అధిక రాబడి కోసం రిస్క్ ఉన్న ఆస్తుల కంటే, బంగారం వంటి సురక్షితమైన వాటికి ప్రాధాన్యత ఇస్తున్నారు. బలహీనపడుతున్న అమెరికన్ డాలర్, అమెరికన్ ఆస్తులపై పెట్టుబడిదారుల విశ్వాసం తగ్గడం వంటి అంశాలు కేవలం కర్మస్థల, బంగారం మార్కెట్లకే పరిమితం కాకుండా, విస్తృత ప్రపంచ ఆర్థిక మార్కెట్లపై ప్రభావం చూపుతున్నాయి. ప్రపంచ ఆర్థిక వ్యవస్థకు కీలకమైన కర్మస్థల చుట్టూ నెలకొన్న అనిశ్చితి వివిధ ఆస్తుల వర్గాలు, ప్రాంతాలపై గణనీయ ప్రభావం చూపిస్తోంది. రాబోయే రోజులు, వారాల్లో మార్కెట్ల దిశ అనిశ్చితంగానే ఉంటుంది. దాని గమనం ప్రధానంగా శ్వేత సౌధం, ఫెడరల్ రిజర్వ్ మధ్య సంబంధాల స్థితిగతులు, ఫెడరల్ నుండి వెలువడే భవిష్యత్ ద్రవ్య విధాన నిర్ణయాలు, విస్తృత ప్రపంచ ఆర్థిక వాతావరణంపై ఆధారపడి ఉంటుంది. అంతిమంగా ఫెడరల్ రిజర్వ్ యొక్క స్థిరత్వం, స్వాతంత్ర్యం మార్కెట్ విశ్వాసాన్ని పునరుద్ధరించడానికి.. సంభావ్య ఆర్థిక సహజ్జను సమర్థవంతంగా ఎదుర్కోవడానికి అత్యంత ముఖ్యమైనవి. ప్రస్తుత ఉద్రిక్తతలు రాజకీయ సమీకరణాలు ఆర్థిక స్థిరత్వాన్ని ఎంతగా ప్రభావితం చేయగలవో ఒక స్పష్టమైన ఉదాహరణగా నిలుస్తోంది.



పెద్దపల్లి: ప్రభుత్వం సీఎంఆర్(కస్టమ్ రైస్ మిల్లింగ్) కింద ఇచ్చే లెవీ కోటాను పూర్తి చేయడానికి ఏళ్ల తరబడి జాప్యం చేసే మిల్లర్ల గడిచిన వానకాలం కోటాను ఇవ్వడానికి మాత్రం పోటీ పడుతున్నారు. ప్రారంభించిన మూడు నెలల వ్యవధిలోనే లక్షకు దిశగా అడుగులు వేస్తున్నారు. పెద్దపల్లి జిల్లాలో ఇప్పటికే 62 శాతం పూర్తయింది. రాష్ట్ర ప్రభుత్వం ప్రతిష్టాత్మకంగా చేపట్టిన సన్న బియ్యం పథకంతో పాఠాసరఫరాల విధానం అధ్యక్షులలో పెద్ద ఎత్తున బియ్యం సేకరణ చేపట్టడంతో అందివచ్చిన అవకాశాన్ని మిల్లర్ల వినియోగించుకుంటున్నారు.

వారికి అవసరం.. వీరికి అవకాశం

గత వానకాలంలో సన్న ధాన్యానికి క్వింటాలు రూ.500 చొప్పున ప్రభుత్వం టోనన్ చెల్లించింది. ఈ మేరకు సేకరించిన ధాన్యంతోనే సన్న బియ్యం పంపిణీ చేయాలన్న ఉద్దేశంతో రెండు నెలలుగా లెవీ సేకరణపై దృష్టి సారించింది. సన్న ధాన్యం తీసుకున్న మిల్లర్ల నిర్దేశిత సమయంలో సీఎంఆర్ కోటాను పూర్తి చేయడానికి లక్ష్యాన్ని


నిర్దేశించడంతో పాటు ఎప్పుడీకప్పుడు మిల్లర్ల నిల్వలపై తనిఖీలు నిర్వహిస్తోంది. ప్రభుత్వానికి సన్న బియ్యం అత్యంత అవసరమైనందున నాణ్యతా ప్రమాణాలపై పాఠాసరఫరాల అధికారులు కాస్త ఉదాసీనంగా ఉంటారన్న భావనతో కోటాను త్వరితగతిన పూర్తి చేయడానికే మిల్లర్ల మొగ్గు చూపుతున్నారు.

మొదటిసారి బ్యాంకు గ్యారంటీ విధానం

2018 సీజన్కు సంబంధించిన కోటాను ఇప్పటికీ కొందరు మిల్లర్ల పూర్తి చేయలేదు. వీరికి జూన్ 6 వరకు ప్రభుత్వం గడువు పొడిగించింది. నిబంధనల మేరకు ప్రతి సీజన్కు సంబంధించిన లెవీ కోటాను మరుసటి సీజన్ ప్రారంభమయ్యే నాటికి పూర్తి చేయాలి. ఇందుకోసం అధికారులు సమీక్షలు నిర్వహిస్తూనే మిల్లర్లకు లక్ష్యాలు నిర్దేశిస్తున్నారు. 2022-23 యాసంగిలో మిల్లర్లకు ప్రభుత్వం 3,53,764 మెట్రిక్ టన్నుల ధాన్యం కేటాయించింది. బియ్యం సకాలంలో ఇవ్వకపోవడంతో మిల్లర్ల వద్ద మిగిలిపోయిన 2.03 లక్షల మెట్రిక్ టన్నుల ధాన్యం కోసం వేలం నిర్వహించారు. ఇలాంటి పరిస్థితులు రాకుండా ఈ ఏడాది మొదటిసారి బ్యాంకు గ్యారంటీలు ఇచ్చిన మిల్లర్లకు ధాన్యం కేటాయిస్తోంది.

నాణ్యతపై దృష్టి సారించాల్సిన తరుణమిదే

బియ్యపు గింజ పరిమాణంతోపాటు రంగు, నూక శాతం తదితర అంశాలపై ఎఫ్సీఐ కఠినంగా వ్యవహరిస్తోంది. నాణ్యతలో ఏమాత్రం తేడాలున్నా నిర్ణయంగా తీరస్థిరమైంది. రాష్ట్ర ప్రభుత్వ అధ్యక్షులలోని పాఠాసరఫరాల శాఖ మాత్రం చూసే చూడనట్లు వ్యవహరించడం మిల్లర్లకు కలసివస్తోంది. ప్రస్తుతం సేకరిస్తున్న బియ్యం మొత్తం రేషన్ దుకాణాలకే చేరుతుండటం లెవీ ప్రక్రియ వేగవంతమయ్యేందుకు దోహదపడుతుంది. ఈ పరిస్థితుల్లో రేషన్ దుకాణాల్లోని బియ్యంలో నూక శాతం పెరగకుండా చూడాల్సిన బాధ్యత పాఠాసరఫరాల శాఖదే.



పరిస్థితుల దృష్ట్యా ఎక్కడా చుక్కీ నీరు వృథా చేయకపోవడం మంచిది. ఇప్పటికీ చాలా మంది కుళాయిలను అలానే వదిలేస్తున్నారు. పైవెలైన లీకేజీలను పట్టించుకోవట్లేదు. ప్రాజెక్టు ఎందుకున్న తీరు, అక్కడ నీటిని విడుదల చేసేందుకు చేస్తున్న కనరత్తు, వర్షాకాలం వరకు సర్దుబాటుకు చేసే ప్రణాళిక గమనిస్తే ఎంత పొడుపుగా వాడాలో తెలుస్తుంది.

రోజుకు 360 క్యూసెక్కులు..

ప్రాజెక్టు సామర్థ్యం 80.5 టీఎంసీలుకాగా ప్రస్తుతం 11.44 టీఎంసీల నీరు నిల్వ ఉంది. జిల్లాలో వరి పంట చివరి దశలో ఉన్నందున సరస్వతి కాలువకు 300 క్యూసెక్కులు విడుదల చేస్తున్నారు. మిషన్ భగీరథ కోసం 231 క్యూసెక్కులు(ఆదిలాబాద్, నిర్మల్ జిల్లాలకు 63) వదులుతున్నారు. ఎత్తిపోతల వధకాలు, ఇతర కాలువలకు నిలిపివేశారు. రోజుకు 359 క్యూసెక్కుల నీరు ఎండలకు అవిరవుతోంది. జలాశయంలోకి 1 జూన్ 2024 నుంచి ఇప్పటి వరకు 289.34 5 టీఎంసీల నీరురాగా 285.515 టీఎంసీలు బయటకు విడుదలైంది. వర్షాలు కురిసి ప్రాజెక్టులోకి కొత్త నీరు వచ్చే వరకు ఉన్న నీటిని లెక్కలేసుకుంటూ వాడుకోవాల్సిందే..

గనుల్లో అక్రమాలకు చెక్



సిరిసిల్ల: ప్రభుత్వం గనుల లీజు బకాయిల చెల్లింపులకు ఓటీఎస్ (వన్ టైం సెటిల్మెంట్) విధానం తీసుకొచ్చింది. ఇటీవల ప్రభుత్వానికి ఆదాయం సమకూర్చే మార్గాలపై అధికారులు దృష్టిసారించారు. అందులో గనులశాఖలో ఏళ్ల తరబడి సీనరేజీ రూపంలో రావాల్సిన ఆదాయంపై అధ్యయనం చేశారు. ఉమ్మడి జిల్లాలో నిబంధనల విరుద్ధంగా గ్రానైట్, బిల్లింగ్ స్టోన్, రోడ్ మెటల్ తవ్వకాలు జరుపుతున్న 91 గనులను ఇదివరకే గుర్తించారు. వీటిపై ఈటీఎస్ (ఎలక్ట్రానిక్ టోటల్ స్టేషన్) సర్వేయేతం చేపట్టారు. ఆక్రమాల జరిగిన క్వారీలను గుర్తించి జరిమానాలు విధిస్తూ నోటీసులు జారీ చేశారు. మరికొన్నింటిని నిషేధిత జాబితాలో చేర్చారు. ఏడాదిలోపు ఓటీఎస్ ద్వారా రాయితీలు, వాయిదాలతో గనుల యజమానులు జరిమానాలను చెల్లించుకునే వెసులుబాటును ప్రభుత్వం కల్పించింది. ఉమ్మడి జిల్లాలో ప్రధానంగా సిరిసిల్ల, కరీంనగర్లోని పలు క్వారీల్లో ఉల్లంఘనలు ఎక్కువగా జరిగినట్లు అధికారులు గుర్తించారు. వీటిలో లీజు గడువు దాటిన.. చూద్దులు మీరి తవ్వకాలతోపాటు అనుమతి తీసుకోకుండా ఇతర ప్రాంతాలకు తరలిస్తూ పన్నులు ఎగవేస్తున్నట్లు గుర్తించారు. ఇలా ఒక్క రాజస్థానీసిల్ల జిల్లాలో రూ.129 కోట్ల బకాయిలను

గనులశాఖ గుర్తించింది. కరీంనగర్, జగిత్యాల జిల్లాలోనూ భారీగానే ఉన్నాయి. క్వారీల అనుమతులు ఇచ్చిన విస్ఫీరంలో నిబంధనలకు విరుద్ధంగా తవ్వకాలు జరిపిన వాటికి సీనరేజీపై ఐదు రేట్లు ఎక్కువ జరిమానా విధించారు. ఓటీఎస్లో రెండింతలు మాత్రమే చెల్లించాల్సి ఉంటుంది. కొన్నిచోట్ల ఒక చోట అనుమతి తీసుకుని మరోచోట తవ్వకాలు జరిపినట్లు ఈటీఎస్ సర్వేలో గుర్తించారు. ఇప్పటికీ బ్లాక్ చేసిన క్వారీలు తమ జరిమానాలో 20 శాతం చెల్లించి నిషేధిత జాబితా నుంచి తొలగించుకోవచ్చు. మిగతా జరిమానాను ఏడాదిలోపు నాలుగు వాయిదాల్లో చెల్లించవచ్చు. **నివేదికలు పంపుతున్నాం జిల్లాలో** 20 క్వారీల్లో ఈటీఎస్ సర్వే చేశాం. వాటిపై లీజుదారులకు నోటీసులు అందజేశాం. ఇప్పటి వరకు ఆరుగురు తవ్వకాలు జరిపి, విక్రయించిన మెటీరియల్పై నివేదిక సమర్పించారు. ప్రభుత్వ పరిధిలో జరిగిన అభివృద్ధి పనులకు మినహా యిది మిగతా ఎంత చెల్లించాల నేది లెక్కలేల్పాల్సి ఉంది. మరికొందరు యజమానులు ముందుకొచ్చి జరిమానా చెల్లించేందుకు సిద్ధంగా ఉన్నారు. ఓటీఎస్ విధానంలో పురోగతిపై ప్రతివారం రాష్ట్ర ఉన్నతాధికారులకు నివేదికలు పంపుతున్నాం.క్రాంతికమార్, గనుల శాఖ ఏడీ, రాజస్థానీసిల్ల

గిరిజన గ్రామం.. ఉద్యోగుల నిలయం



కోసరాపుపేట: అదో మారుమూల అటవీ ప్రాంతంలోని గిరిజన గ్రామం. మూడు దశాబ్దాల క్రితం ఇక్కడి ప్రజలు జీవనం సాగించడానికి అటవీ ప్రాంతంపై ఆధారపడేవారు. మొర్రె, తునికీ వండ్లు, ఇప్ప పువ్వు సేకరణ, వంట చెరకు విక్రయించి జీవనం సాగించేవారు. తండాలో కనీస సౌకర్యాలు లేవు. విద్యతోనే అభివృద్ధి, గుర్తింపు, విలువ లభిస్తుందని.. తల్లిదండ్రుల కష్టాలకు పరిష్కారం లభిస్తోందని ఇక్కడి యువత భావించారు. కాలినడకన కిలో మీటర్ల దూరం వెళ్లి చదువు కొనసాగించారు. అందివచ్చిన అవకాశాలను సద్వినియోగం చేసుకున్నారు. ఉన్నత విద్య అభ్యసించి పోటీ పరీక్షలు రాసి ప్రభుత్వ చాటుతున్నారు. ఎంతోమంది ప్రభుత్వ ఉద్యోగాలకు ఎంపికై ఆదర్శంగా నిలుస్తున్నారు.

140 జనావాసాలు... 80కి పైగా ఉద్యోగులు

కోసరాపుపేట మండలం జైసీవాలలో గిరిజన తండా. వట్టిమల్ల గ్రామ పంచాయతీ అనుబంధ గ్రామంగా కొనసాగింది. గత ప్రభుత్వం నూతన గ్రామ పంచాయతీలను ఏర్పాటు చేయగా జైసీవాలలో గిరిజన తండా గ్రామ పంచాయతీగా ఏర్పడింది. గ్రామంలో 612 మంది జనాభా ఉండగా వీరిలో 317 పురుషులు, 304 స్త్రీలు ఉన్నారు. 140 జనావాసాలు ఉండగా 80 పైగా వివిధ విభాగాల్లో ఉద్యోగాలు చేస్తున్నారు. వీరిలో ప్రభుత్వ ఉపాధ్యాయులు-12, బ్యాంకు ఉద్యోగులు-5, వివిధ ప్రభుత్వ శాఖలు-12, వైద్య వృత్తి-1, క్రాంతికు, అవుట్ సోర్సింగ్-52 మంది పనిచేస్తున్నారు. తండా ప్రజలు స్థానికంగా పరిసారం చేస్తూ మెరుగైన దిగుబడి సాధిస్తున్నారు. ప్రభుత్వం కల్పిస్తున్న

రాయితీలు, రిజర్వేషన్లను సద్వినియోగం చేసుకుంటున్నారు. ఉద్యోగులందరూ సంఘంగా ఏర్పడి గ్రామంలోని యువతకు తోడ్పాటు అందిస్తున్నారు. ఉన్నత చదువులు అభ్యసించడం వల్ల కలిగి ప్రయోజనాలను వివరిస్తున్నారు. పోటీ పరీక్షలకు సన్నద్ధం అవుతున్న వారికి సూచనలు, నలహాలు ఇస్తూ వారిని ప్రోత్సహిస్తున్నారు. గ్రామాభివృద్ధికి సైతం సహకరిస్తున్నారు.

1989లో ఉద్యోగం సాధించానను 7వ తరగతి చదువుతుండగానే 1989లో యూనియన్ బ్యాంకు మేనేజర్ శాఖలో అటెండర్ గా ఉద్యోగం సాధించా. నిమ్మపల్లిలో ప్రాథమిక విద్య అభ్యసించడానికి సుమారు 5 కిలోమీటర్లు కాలినడకన వెళ్ళా. తల్లిదండ్రులు పడుతున్న కష్టం, ఉద్యోగంతోనే కుటుంబ భద్రత, గుర్తింపు లభిస్తుందని భావించా. సర్కారు కొలువు సాధించడమే లక్ష్యంగా చదివాను. ప్రస్తుతం కరీంనగర్ యూనియన్ బ్యాంకులో డ్రాంగి మేనేజర్ గా విధులు నిర్వహిస్తున్నా. భూకాన్సల్ బీమానాయక్, యూనియన్ బ్యాంకు మేనేజర్, కరీంనగర్ **కష్టపడి చదివితే విజయం** తండా నుంచి సర్కారు కొలువు సాధించిన వారిని ఆదర్శంగా తీసుకున్నా. డీఎస్సీ 2002లో ఉపాధ్యాయుడిగా ఎంపికయ్యా. ప్రస్తుతం గంభీరాపుపేట మండలం ధీముని మల్లారెడ్డిపేట ఉన్నత పాఠశాలలో సూల్లో ఆసిస్టెంట్ ఆంగ్లం ఉపాధ్యాయుడిగా పనిచేస్తున్నా నేటి యువత చదువుకోవడానికి ప్రభుత్వం అన్ని వసతులు కల్పిస్తోంది. యువత చెడు వ్యవసాల బారిన పడకుండా కష్టపడి చదవాలి. తర్వాత నాయక్, ప్రభుత్వ ఉపాధ్యాయుడు

పైసల 'పంచాయతీ'

మామడ : గ్రామపంచాయతీ కార్యాలయాల కోసం భవనాలు మంజూరు కావడంతో స్థానికులు సంతోషపడ్డారు. అప్పటి సర్పంచులు, ఇతర వ్యక్తులు నిర్మాణాలు చేపట్టారు. ప్రభుత్వ పనులు కదా పని చేస్తే బిల్లు వస్తుందని భావించారు. అప్పులు చేసి పెట్టుబడి పెట్టారు. నిర్మించిన నెలలు గడుస్తున్నా దబ్బాలు రాక తెచ్చిన చోట వడ్డీ కట్టేందుకు అనేక అవస్థలు పడుతున్నాయి. తమ ఆస్తులు అమ్ముకునే దుస్థితి నెలకొందని వాపోతున్నారు. భవనాలు నిర్మించి అప్పులపాలయ్యాయి. మాకు బిల్లులు ఇప్పించడంబా గిరిజనులంతా అధికారులు, ప్రజాప్రతినిధుల చుట్టూ కాళ్ళు అరిగిలా తిరుగుతున్నారు. దాదాపు ఆరు నెలల క్రితమే వీరంతా రాష్ట్ర సచివాలయానికి వెళ్లి తమ గోడు వెళ్ళబోతున్నారు. అయినా ఇప్పటికీ ఎలాంటి పురోగతి లేదు. జిల్లాలో ఐటీడిఎ నుంచి దాదాపు అన్ని పంచాయతీ భవనాలను నిర్మించిన వారు మధ్యతరగతికి చెందిన వారే. చేసిన అప్పులను ఎలా చెల్లించాలో తెలియక తలపట్టుకుంటున్నారు. నిధులు రాక బయట తిరిగి పరిస్థితి లేదని మొండిగుట్ట పంచాయతీ మాజీ సర్పంచి కిచ్చానాయక్ వాపోయారు. సారంగాపూర్ మండలం కుప్పితండా, పొట్టాపాటా జిల్లాలోని మరో రెండు చోట్ల పనులు వంద శాతం పూర్తి చేశారు. వాటిలో కార్యాలయాలు సైతం నిర్వహిస్తున్నారు. అలాంటి చోట్లా దబ్బాలు ఇవ్వకపోవడం శోచనీయం. ఈ చిత్తంలో కనిపిస్తున్న గ్రామపంచాయతీ భవనం మామడ మండలం రాసిమెట్ల గ్రామానిది. దీనిని స్థానికుడు రూపేసింగ్ అనే వ్యక్తి నిర్మించారు. ఏడాది క్రితమే ఈ పని పూర్తి దశకు చేరుకుంది. ఇందుకు ఆయన రూ.15 లక్షలకుపైగానే ఖర్చు చేశారు. ఇప్పటికీ ఆయనకు ప్రభుత్వం నుంచి నయా పైసా రాలేదు. అప్పు తెచ్చిన దబ్బులకు నెలకు రూ.30 వేల వరకు వడ్డీ చెల్లించాల్సి వస్తోందని రూపేసింగ్ వాపోతున్నారు. చేతిలో చిల్లి గవ్వ లేక మిగిలిన కొద్ది పనులను ఆపేశారు. వ్యవసాయంలో వచ్చిన పైసలూ బాకీలు కట్టేందుకే పోతున్నాయని తన దయనీయ పరిస్థితిని వివరించారు. ఎస్సీ ఎస్సీఎఫ్లో జిల్లాలో నిర్మించిన భవనాల వివరాలు మంజూరైన మొత్తం గ్రామ పంచాయతీలు 42 పనులు చివరి దశకు చేరుకున్నవి 26 పూర్తయినవి 04 పనులు ప్రారంభం కానివి 12 ప్రభుత్వం నుంచి రావాల్సిన దబ్బులు దాదాపు రూ.6 కోట్లు

కేంద్ర సిలబస్ బోధనకు వేళాయె

కొత్తగూడెం : సింగరేణి తొలిసారి తన సాఫ్ట్వేర్ కెంద్రం ఓ విద్యాసంస్థలో సీటీఎస్ (సెంట్రల్ టోల్ ఫ్రీ సెకండరీ ఎడ్యుకేషన్) సిలబస్ను ప్రవేశపెడుతోంది. గతేడాది కాలంగా ఈ ఆలోచన చేస్తోంది. ఈ నేపథ్యంలో రామగుండం-2 ఏరియాలోని సెక్టార్-3 పాఠశాలలో సీటీఎస్ ఉపాధానాన్ని అమలు చేస్తూంటూ కొద్దిసేల క్రితం 'సెంట్రల్ టోల్ ఫ్రీ సెకండరీ ఎడ్యుకేషన్' బోర్డు అనుమతి కోరింది. ఆ బోర్డు ఈనెల 19న అనుమతి పత్రాన్ని పంపించింది. దీంతో 'సెక్టార్-3'లో కేంద్ర సిలబస్ బోధన కొత్త విద్యా సంవత్సరం నుంచి కొనసాగనుంది. అభిప్రాయ సేకరణ సింగరేణికి తొలిసారి పాఠశాలలున్నాయి. వాటిలో సీటీఎస్ ఉపాధానాన్ని ప్రవేశపెట్టాలని కోస్తాకుర్తి డివీజన్ వినిపిస్తోంది. ఈ నేపథ్యంలో గతేడాది ఏప్రిల్లో సంస్థ ఉద్యోగుల అభిప్రాయాలను సేకరించింది. 70 శాతం మంది ఏకైక తల్లిదండ్రులు కేంద్ర సిలబస్ వైపు మొగ్గుచూపారు. దీంతో ప్రయోగాత్మకంగా ఒక పాఠశాలలో నూతన విధానాన్ని ప్రవేశపెట్టేందుకు నిర్ణయించింది. అక్కడే **ఎందుకంటే..** 'సెక్టార్-3' పాఠశాల గతేడాది పది వార్షిక విధానం అమలు అవుతుంది. ఇలా కాకుండా ఒకేసారి పది వరకు కొత్త సిలబస్ను బోధిస్తే ఉత్తీర్ణత శాతంపై ప్రభావం పడుతుందని ఎడ్యుకేషన్ సాఫ్ట్వేర్ అధికారులు భావిస్తున్నారు. ప్రమాణాలు ప్రకారం పనులు సీటీఎస్ ఈ బోర్డు అనుమతి కావాలంటే పాఠశాలలో కొన్ని ప్రమాణాలు పాటించాల్సి ఉంటుంది. అధునాతన గ్రంథాలయం, క్రీడాప్రాంగణం, నాణ్యమైన బోర్డులు, 40 మంది విద్యార్థుల సామర్థ్యం.. అన్ని వసతులతో కూడిన తరగతి గదులు వీటిలో ముఖ్యమైనవి. 'సెక్టార్ 3' ఆయా ఏర్పాట్లకు సంబంధించి సాఫ్ట్వేర్ మండల తగిన కనరత్తు చేసింది.

బోర్డులకే పరిమితం!

సారంగాపూర్: గ్రామీణ ప్రాంతాల్లో క్రీడాకారులను ప్రోత్సహించేందుకు గత ప్రభుత్వం ఉపాధి హామీ పథకం కింద గ్రామాల్లో ఏర్పాటు చేసిన క్రీడా ప్రాంగణాలు అలంకారప్రాయంగా మారాయి. యువత, విద్యార్థులను ఉత్తమ క్రీడాకారులుగా తీర్చిదిద్దేందుకు క్రీడా ప్రాంగణాలు ఏర్పాటు చేశారు. ప్రతి గ్రామంలో రూ.2.20 లక్షల వ్యయంతో ప్రభుత్వ స్థలాల్లో నిర్మాణాలు చేపట్టారు. సారంగాపూర్ మండలంలోని 18 గ్రామాల్లో, బీర్పూర్ మండలంలోని 15 గ్రామాల్లో క్రీడా ప్రాంగణాలు ఏర్పాటు చేశారు. కొన్ని గ్రామాల్లో స్థలాభావంతో పాటు గ్రామాలకు దూరంగా ఉండడం, సరైన వసతులు లేకపోవడంతో బోర్డులు ఏర్పాటు చేసి వదిలేశారు. మరిన్ని గ్రామాల్లో పరికరాలను పక్కన పడేయడంతో నిరుపయోగంగా ఉన్నాయి. క్రీడా ప్రాంగణాల్లో కబడ్డీ, వాలీబాల్ కోర్టులతోపాటు లాంగ్ జంప్, వ్యాయామం చేసేందుకు ఒకటి, రెండు వరసల లైన్లు ఏర్పాటు చేయాలి. కానీ స్థల సమస్య ఉన్న పంచాయతీల్లో ప్రత్యమ్నాయ పద్ధతుల్లో క్రీడా మైదానాల ఏర్పాటుకు చర్యలు చేపట్టారు. గ్రామాలకు దూరంగా,



ధాన్యం కొనుగోలు కేంద్రాల్లో వీటిని ఏర్పాటు చేశారు. చాలా ప్రాంతాల్లో ధాన్యం కొనుగోలు కేంద్రాలు ఏర్పాటు చేశారు. మ్యాడారం తండా పరిధిలో ఏర్పాటు చేసిన క్రీడా ప్రాంగణం, పిచ్చిమొక్కలతో ఉన్న అటవీ ప్రాంతంలో బోర్డు ఏర్పాటు చేసి వదిలేశారు. నాయకపూర్ణం పంచాయతీ వద్ద స్థలం లేకున్నా కేవలం బోర్డు ఏర్పాటు చేశారు. ఇలా గ్రామాల్లో ఏర్పాటు చేసిన క్రీడా ప్రాంగణాలు వినియోగంలో లేక నిర్దుల వృధా అయ్యాయి.

పరికరాలు ఏవైనట్లు?
అలా వస్తువులను గ్రామపంచాయతీలకు అందించారు. కొన్ని గ్రామాల్లో ఏర్పాటు చేయగా కొన్ని పంచాయతీలలో వస్తువులను ఏం చేశారో తెలియని పరిస్థితి. రూ.లక్షలు వ్యయం చేసి నిర్మించిన ప్రాంగణాలతోపాటు అందించిన పరికరాలు వినియోగంలో లేకపోవడంతో యువత ఆటలకు దూరమవుతున్నారు. ఇప్పటికైనా వినియోగంలోకి తెచ్చేలా అధికారులు చర్యలు చేపట్టాలని యువకులు కోరుతున్నారు.

నారీ.. స్వయం ఉపాధి దారి!

ఉట్నూరు : పనితలు ఆర్థికాభివృద్ధి సాధించేలా ఆయా ప్రభుత్వాల ప్రోత్సాహిస్తున్నాయి. కాంగ్రెస్ ప్రభుత్వం సైతం ఒకడుగు ముందుకేసి స్వయం సహాయక సంఘాలను ఏర్పాటు చేయిస్తూ ఉపాధి కల్పన దిశగా నడిపిస్తోంది. బ్యాంకులు అందించే రుణాలను సద్వినియోగం చేసుకుంటూ ఇందిరా మహిళా శక్తి క్యాంపిస్ ఏర్పాటు, పెరటి కోళ్ల పెంపకం చేస్తూ మహిళలు స్వయం ఉపాధి పొందుతూ పలువురికి ఆదర్శంగా నిలుస్తున్నారు. ప్రభుత్వం మహిళలకు స్వయం ఉపాధి కల్పించి వారు ఆర్థికంగా ఎదిగేలా ఇందిరా మహిళా శక్తి క్యాంపిస్ను, పెరటి కోళ్ల పెంపకం నిర్వహణ సామర్థ్యం కలిగిన మహిళా సంఘాలను గుర్తించింది. ఉట్నూరులో 34 గ్రామైక్కు, 654 స్వయం సహాయక సంఘాలు ఉన్నాయి. వాటిలో 6,826 మంది సభ్యులు ఉన్నారు. వారికి వారం రోజుల పాటు హైదరాబాద్లో టిఫిన్లు, భోజనం తయారీ, కోళ్ల పెంపకంపై శిక్షణ ఇప్పించారు. శిక్షణ పొంది ఆసక్తి కలిగిన వారికి జిల్లా గ్రామీణాభివృద్ధి శాఖ ఆధ్వర్యంలో బ్యాంకు ద్వారా రూ.2 లక్షల రుణ సాయం అందించారు.

ఉడయం, సాయంత్రం కిటికీలు
ఉట్నూరులోని కుమరం భీం ప్రాంగణం నిత్యం విద్యార్థులు, ఉద్యోగులతో ఉడయం, సాయంత్రం కిటికీలూడుతూ ఉంటుంది. ఇక్కడే ఇందిరా మహిళా క్యాంపిస్ను నిర్వహిస్తున్నారు. ప్రజాప్రతినిధులు, పలు శాఖల్లో విధులు నిర్వహించే ఉద్యోగులు, ఆయా సమావేశాలకు వచ్చిన వారు టిఫిన్, టీ, కాఫీ, సమోసా, పూరి, చపాతి, భోజనం తిని వెళ్తున్నారు. బయటి కంటే ఇక్కడే నాణ్యతతో వంటలు ఉంటున్నాయని, తక్కువ ధరలకు అందిస్తున్నారని కితాబిస్తున్నారు.

పెరటి కోళ్లు.. ఆదాయ లోగిళ్లు
నాలుకొక్క పెంపకం మహిళా సంఘాలకు మంచి ఆదాయ మార్గంగా మారింది. మార్కెట్లో వీటి మాంసానికి ఎక్కువ డిమాండ్ ఉండడంతో మహిళలు కూడా ఆసక్తి చూపుతున్నారు. ఒక్కోకోడి పిల్ల ధర రూ.110



నిర్మించి ఒక్కో కేంద్రానికి వెయ్యి కోడి పిల్లలను పంపిణీ చేస్తున్నారు. మూడు నెలలు పెంచితే నాలుగింతల ఆదాయం వస్తోంది.

ఆసక్తి ఉన్న వారికి చేయూతనిస్తాం
మహిళా సమాఖ్య గ్రూపు సభ్యులు ఆసక్తి చూపితే వారికి శిక్షణ ఇప్పిస్తాం. మహిళలకు ఆర్థికంగా తోడ్పాటు ఇవ్వడమే జిల్లా గ్రామీణాభివృద్ధి శాఖ లక్ష్యం. ప్రస్తుతం ఉన్న మహిళలు ఆర్థికంగా రాణిస్తున్నారు. వారి శ్రమకు తగిన ఆదాయం వస్తోంది.

అనిల్, ఏపీఎం, ఉట్నూరు ఖర్చులు పోనూ రూ.10 వేలు మిగులుతున్నాయి క్యాంపిస్లో విద్యార్థులు, ఉద్యోగులు వచ్చి టిఫిన్, టీ, భోజనం చేయడంతో పాటు ఇంటికి పార్సెల్ తీసుకెళ్తున్నారు. ప్రస్తుతం ఖర్చులు పోనూ నెలకు ఒక్కొక్కరికి రూ.10 వేలు మిగులుతుండడంతో ఆనందంగా ఉంది.

బొడ్డు స్వయం క్యాంపిస్ నిర్వహకరాలు, ఉట్నూరు

కట్టెస్తున్నారు గొంతలు.. అంతస్తులు



ఎనిమిది అంతస్తులు నిర్మిస్తున్నారు. బహుళ అంతస్తుల్లో గుహల్కాటి గదులు నిర్మించి నివాస సమదాయాలను హాస్టళ్లుగా, కో-లివింగ్ ఫ్లాట్లుగా మార్చుతున్నారు. జీహెచ్ఎంసీ, హెచ్ఎంసీ, ఇతర ప్రభుత్వ శాఖల్లో పని చేస్తున్న టీఎన్టీవోలే ఇలా చేస్తుండటంపై విమర్శలు వ్యక్తమవుతున్నాయి. గోపన్పల్లిలో కొందరు సానైటీ సభ్యులు ఒక్కో భవనం నుంచి రూ.లక్షలు వసూలుచేసి అదనపు అంతస్తులకు అనుమతి ఇస్తున్నారనే ఆరోపణలున్నాయి. తమిళనాడు అనుకొని గోడలు కడుతున్నారని ఫిర్యాదు చేసినా సానైటీ పట్టించుకోవట్లేదంటూ ఓఅధికారి ఇటీవల జీహెచ్ఎంసీని ఆక్షేపించారు.

అద్దెల కోసం కక్కుర్తి..
ప్రభుత్వం ఉద్యోగుల సంక్షేమం కోసం గచ్చిబౌలి గోపన్పల్లిలో 158 ఎకరాల భూమిని కేటాయించింది. మొదటిదశ లేఅవుట్లోని ఇళ్ల స్థలాలపై రిజిస్ట్రేషన్ అయ్యాయి. వాటికి బల్డియూ నుంచి నిర్మాణ అనుమతులు జారీ అవుతుండగా దాదాపు 99శాతం భవనాలు నిబంధనలకు విరుద్ధంగా నిర్మాణమవుతున్నాయి. రెండో దశ లేఅవుట్లోని ఇళ్ల స్థలాల రిజిస్ట్రేషన్ నిలిచిపోవడంతో యజమానులకు నిర్మాణ అనుమతులు మంజూరు కావడం లేదు. అయినా కొందరు ఇల్లు కట్టుకోవడం తాము అండగా ఉంటామని భరోసా ఇస్తున్నారు. అంతస్తుకు రూ.4 లక్షల వరకు వసూలు చేస్తున్నారనే ఆరోపణలున్నాయి. గోపన్పల్లిలో ఇంటి అద్దె విలువ విపరీతంగా పెరిగింది. అదే అదనుగా ఖాళీ స్థలాల యజమానులు 7, 8 అంతస్తులు నిర్మించి భవనాల్లో హాస్టళ్లు నడిపిస్తున్నారు. కొందరు హెల్సుట్లు, వ్యాయామశాలలు, కో-లివింగ్ కేంద్రాలను నడిపిస్తున్నారు.

నిబంధన ప్రకారం..
120 గజాల నుంచి 240గజాల విస్తీర్ణంలోని స్థలంలో జీ2 నిర్మాణానికి మాత్రమే అనుమతి ఉంటుంది. ఇంటి ముందు కనీసం 1.5 మీటర్ల సెట్ బ్యాక్ వదలాలి. మిగిలిన మూడు వైపులా ఒక మీటరు సెట్ బ్యాక్ వదలాలి. గోపన్పల్లి టీఎన్టీవో కాలనీలో ఆయా నిబంధనలకు భూతల్లం పెట్టి వెతికినా కనిపించవు. ఉన్నంతలో ఇల్లు కట్టుకుని ఉంటున్న అధికారులకు ఈ అక్రమ నిర్మాణాలు తలసూపుగా మారాయి. కాజేంద్రనగర్, వనస్థలిపురం ప్రాంతాల్లోని ఎన్జీఓ కాలనీల్లోనూ దాదాపు ఇదే పరిస్థితి.

హైదరాబాద్: చట్టాలు తయారు చేయడం.. అమలు చేయడమే మా పని.. మేము మాత్రం పాటించడం అన్నట్లుగా ఉంది కొందరు అధికారుల తీరు. గచ్చిబౌలిలోని గోపన్పల్లి గ్రామం టీఎన్టీవో కాలనీలోని వందలాది అక్రమ నిర్మాణాలే అందుకు నిదర్శనం. ప్రభుత్వ అధికారులే అనుమతి లేకుండా భవనాలు నిర్మిస్తుండటం గమనార్హం.

గుహల్కాటి గదులు..
మూడంతస్తులు కట్టాల్సిన స్థలంలో నిబంధనలకు విరుద్ధంగా ఏడు,

స్వచ్ఛ సాగర్ కలేనా?



హైదరాబాద్: హుస్సేన్ సాగర్ కంప్యూటోంది. సేద తీరుదామని వచ్చే సందర్భులు క్షణం నిల్వలేని పరిస్థితి నెలకొంది. ఎక్కడిక్కడ పేరుకుపోయిన మురుగుతో ముక్కు పుటాలదిరేలా ఘాటు వాసనలు ఉక్కిరిబిక్కిరి చేస్తున్నాయి. లుంబినీ పార్కు, సెక్టర్ 10, ఎస్సీఆర్ గార్డెన్, నెక్లెన్ రోడ్డు, జలవిహార్, పీపుల్స్ ప్లాజా వచ్చే సందర్భులకు ఇబ్బందిగా మారింది.

500 ఎంఎల్డీల మురుగు..
నిత్యం 500 ఎంఎల్డీల వ్యర్థ జలాలు సాగర్లో కలుస్తుండగా, నెలపు రోజుల్లో శుద్ధి చేయకుండానే వదులుతున్నారనే ఫిర్యాదులు ఉన్నాయి. బాలానగర్, జీడిమెట్ల, పాశుపాలం పారిశ్రామికవారిల నుంచి రసాయనాలు నేరుగా సాగర్లో కలుస్తున్నాయి. మురుగు లేని, దుర్వాసన రాని సాగర్ కోసం ఏటా ప్రభుత్వాలు రూ.కోట్లు వెచ్చిస్తున్నా, సమస్య పునరావృతమవుతోంది. సాగర్లో మురుగు చేరుతుండటంతో నీటిలో కరిగిన ఆక్సిజన్ పరిమాణం క్రమంగా తగ్గుతోంది.

విద్యార్థులూ.. ముందే సిద్ధం చేసుకోండి



మంధని: ఇది ఫలితాల సమయం.. ఇంటర్, పదో తరగతి, జేఈఈ మెయిన్, అడ్వాన్స్, ఈఎపీసెట్, పాలీసెట్.. ఇలా అకాడమిక్, ప్రవేశ పరీక్షల్లో ప్రతిభ చాటి ఉన్నత చదువులకు వెళ్లే విద్యార్థులకు వివిధ ప్రయోజనాలు అవసరమవుతాయి. ఇందులో ఈడబ్ల్యూఎస్(ఎికనా మిక్స్డ్ ఏకర్ సెక్షన్) ఒకటి. విద్య, ఉద్యోగావకాశాల్లో అగ్ర వర్గాల్లోని పేదలకు 10 శాతం ఈడబ్ల్యూఎస్ రిజర్వేషన్లు అమలు చేస్తున్నందున ఈ ప్రవేశపరీక్షల వల్ల తప్పనిసరి. దరఖాస్తు గడువు సమీపించాక కార్యాలయాలకు పరుగు తీసి బదులు ముందే సిద్ధం చేసుకుంటే ఒత్తిడి ఉండదు. ప్రవేశాలు ఆరంభమయ్యే సమయంలో తీసుకుంటే సాంకేతిక సమస్యలతో జాప్యం జరిగే ప్రమాదం ఉంది.

దరఖాస్తుకు జత చేయాల్సినవి
ఆధార్, అభ్యర్థి పాస్పోర్ట్ సైజ్ ఫోటో, రేషన్ కార్డు, అభివేదిత, ఇద్దరు ప్రభుత్వ ఉద్యోగుల హామీ పత్రాలు జత చేసి మీ సేవ కేంద్రాల్లో నిర్ణీత రుసుం చెల్లించి పరభాష చేసుకోవాలి. సంబంధిత రెవెన్యూ కార్యాలయంలో ఆర్ఐఐ, డిడి, తహసీల్దార్ తనిఖీ చేసి, 15 రోజుల్లో

ప్రవేశపరీక్షల వల్లం జారీ చేస్తారు. **అర్హులు ఎవరు?** కుటుంబ సభ్యుల(తల్లిదండ్రులతో పాటు 18 సంవత్సరాలకు పైబడిన వారందరు) మొత్తం ఆదాయం ఏడాదికి రూ.8 లక్షలలోపు ఉండాలి. 5 ఎకరాలలోపు భూమి కలిగి ఉండాలి. నివాస గృహం 1000 చదరపు అడుగుల కన్నా తక్కువ విస్తీర్ణంలో ఉండాలి. ఇంటి స్థలం పంచాయతీల్లో 200 గజాల కంటే, పురపాలక/నగరపాలక పరిధిలో 100 గజాలలోపు ఉండాలి. క్షేత్ర స్థాయిలో పరిశీలించి ఏవరాలు సరైనవేనని అధికారులు నిర్ధారించాల్సి ఉంటుంది. **ఏడాది వరకు చెల్లుబాటుక్షేత్ర** స్థాయి విచారణ ఉన్నందున సరైన పత్రాలనే జత పరచాలి. అర్హులని తేలితే ప్రయోజనం జారీ చేస్తారు. ప్రవేశాల సమయానికి కాకుండా ముందుగానే దరఖాస్తు చేసుకుంటే ఆందోళన ఉండదు. ప్రయోజనం జారీ తేదీ నుంచి ఏడాది వరకు చెల్లుబాటువుతుంది. జి.కుమారస్వామి, మంధని తహసీల్దారు

అందుబాటులోకి వస్తే.. ప్రాణాలకు రక్షే!

రాయపట్నం : నుంచి వెల్లటూరు మధ్యలో ద్వీపక్రవాహ నంపై ఇద్దరు యువకులు వెళ్తుండగా.. ఎదురుగా గుర్తుతెలియని వాహనం ఢీకొట్టింది. ఘటనా స్థలంలోనే ఒకరు మృత్యువాత పడగా.. మరొకరిని కరింనగర్ కు ప్రాణాపాయ స్థితిలో తరలించారు. ఆలస్యం కావటం, సకాలంలో వైద్య సేవలందక మృత్యువాత పడ్డాడు. ఓ యువకుడు ధర్మపురి-జగిత్యాల మధ్య నేరేళ్ల గుట్ట వద్ద ద్వీపక్ర వాహనంపై వెళ్తూ లారీని తప్పించుకోవడం.. కల్వర్తును ఢీ కొట్టాడు. తలకు రక్తస్రావం కాగా.. జగిత్యాల ఆసుపత్రికి తరలించారు. వైద్యుల సూచన మేరకు హైదరాబాద్ కు తరలిస్తుండగా మృతి చెందారు. న్యూస్టుడె, ధర్మపురి: ఉమ్మడి కరింనగర్ జిల్లాలో ట్రామాకేర్ సెంటర్ అందుబాటులో లేకపోవడంతో రోడ్డు ప్రమాదం, ఇంకేదైనా అనుకొని సంఘటన జరిగితే తలకు తీవ్ర గాయాలైతే బాధితులను హైదరాబాద్ కు తరలించాల్సి ఉంది. ఈ క్రమంలో సరైన సమయంలో చికిత్స అందక బాధితులు ప్రాణాలు కోల్పోతున్నారు. దీనిపై ప్రభుత్వం దృష్టి పెట్టి రాష్ట్ర వ్యాప్తంగా జాతీయ రహదారులపై 90 ట్రామా కేర్ కేంద్రాల ఏర్పాటుకు చర్యలు తీసుకుంటున్నట్లు ప్రకటించింది. జగిత్యాల జిల్లా వెల్లటూరు మండలం పాశిగాం వద్ద 25 ఎకరాల ఖాళీ స్థలంలో

కేంద్రం ఏర్పాటు చేయాలని భావిస్తున్నారు. ఈ మేరకు ప్రభుత్వ విప్ అడ్వారి లక్ష్మణ్ కుమార్ రాష్ట్ర ఆరోగ్య మంత్రికి విన్నవించారు. వైద్య ఆరోగ్యశాఖ నుంచి ప్రతిపాదనలు పంపించేలా చర్యలు తీసుకుంటు న్నారు. పాశిగాం వద్ద ట్రామా కేంద్రం ఏర్పాటుతో చొప్పుండే, ధర్మపురి, పెద్దపల్లి, జగిత్యాల, మేట్లపల్లి, కోరుట్లలో రోడ్డు ప్రమాదాల బాధితులను గాని వ్యవధిలోనే ఇక్కడికి తరలించే వీలుంటుంది. **నిత్యం ప్రమాదాలు** ప్రధాన రహదారులపై ప్రమాదాలు నిత్యం జరుగుతున్నాయి. అయితే సకాలంలో వైద్య అందక చాలామంది మృత్యువాత పడుతున్నారు. ధర్మపురి, జగిత్యాల రహదారులపై ప్రమాదాలు జరిగితే 70 కిమీల దూరంలోని కరింనగర్ కి వెళ్లేలోపు క్షతగాత్రులు ప్రాణాలు పోతున్నాయి. దీంతో ధర్మపురి నియోజకవర్గంలో ట్రామా కేర్ కేంద్రం ఏర్పాటు చేసినట్లుంటే పలు ప్రాంతాల ప్రజలకు అత్యవసర వైద్య సేవలకు ఎంతో ఉపయోగకరంగా ఉంటుంది.

అత్యవసరమైతేనే.. అదీ జాగ్రత్తలతోనే..

గోదావరిఖని : ఎండలు తీవ్రం కావడంతో జిల్లా ప్రజలు అనారోగ్యాల బారిన పడుతున్నారు. పనుల నిమిత్తం తప్పనిసరి పరిస్థితుల్లో మండలంలోనే వెళ్తూ అస్వస్థతకు గురవుతున్నారు. ఇటీవల తీవ్రమైన జ్వరం, ఒళ్ల నొప్పులు, వాంతులు, విరోచనాలతో గోదావరిఖని ప్రభుత్వ సార్వజనిక ఆసుపత్రికి వచ్చేవారి సంఖ్య గత పది రోజులుగా పెరుగుతోంది. అత్యవసరమైతే తప్ప మధ్యాహ్నం బయటకు వెళ్లకూడదని.. ఉదయం, సాయంత్రం వేళల్లో మాత్రమే బయటకు వెళ్లి పనులు చేసుకునేలా ప్రణాళికలు రూపొందించుకోవాలని వైద్యులు సూచిస్తున్నారు. జాగ్రత్తలు తీసుకుంటేనే ఎండ తీవ్రత నుంచి ఉపశమనం పొందే అవకాశముందని చెబుతున్నారు. ఈ నేపథ్యంలో కథనం **బాధితుల చికిత్సకు ఏర్పాట్లు** తప్పనిసరిగా బయటకు వెళ్లాల్సి వస్తే ఎండ నుంచి రక్షణగా గోడుగు ఉపయోగించాలి. పిల్లలను మధ్యాహ్నం వేళల్లో ఎట్టి పరిస్థితుల్లో బయటకు వెళ్లకూడదా చూడాలి. సాయంత్రం వేళల్లో మాత్రమే అనుమతించాలి. మధ్యాహ్నం క్యారం, చెస్ వంటి ఇండోర్ గేమ్స్ ఆడేలా ప్రోత్సహించాలి. దాహం వేసినప్పుడు కూల్ డ్రింకులు, టీ, కాఫీల జోలికి వెళ్లకూడదా వళ్ల రసాలు, ఓఆర్ఎస్, మజ్జిగ, కొబ్బరి నీళ్లు తాగాలి. వడదెబ్బ బాధితుల శరీరాన్ని తడిగుడ్డ, బస్ ప్యాక్ తో తుడవటంతో శరీర ఉష్ణోగ్రత తగ్గించవచ్చు. గాలి తగిలేలా చూడాలి. సమీపంలోని ప్రభుత్వ ఆసుపత్రికి తరలించాలి. వడదెబ్బ బాధితులకు అత్యవసర చికిత్స అందించేందుకు గోదావరిఖని ప్రభుత్వ ఆసుపత్రిలో ఏర్పాట్లు చేశారు.



ఆసుపత్రిలో ఈ నెల 16న 957 మంది, 17న 1029 మంది ఓపీ తీసుకోగా.. అందులో సుమారు 200కు పైగా జ్వరం తదితర లక్షణాలతో చికిత్స కోసం వచ్చిన వారే ఉన్నారు. 15 నుంచి 20 శాతం మంది ఎండ తీవ్రతతో అనారోగ్యానికి గురైన పెద్దలు, పిల్లలు, వృద్ధులు ఉంటున్నారు. వీరిలో రోజు ఇద్దరు లేదా ముగ్గురు ఇన్ పేషెంట్లుగా చేరుతున్నారు. అవయవాలపై ప్రభావం కొద్ది రోజులుగా గోదావరిఖనిలో మూత్రపిండ బాధితుల సంఖ్య పెరుగుతోంది. వారంలో సుమారు 50 మంది మూత్రపిండ సమస్యలతో ఆసుపత్రికి వస్తున్నారు. నీరు ఎక్కువగా తాగటంతో చాలా వరకు ఈ సమస్యను పరిష్కరించుకోవచ్చు. నీరు తక్కువగా తీసుకుంటే మూత్రపిండంలో రాళ్లు ఏర్పడతాయి. ఎండ తీవ్రతతో డీహైడ్రేషన్ కారణంగా మూత్రపిండాలతో పాటు వివిధ అవయవాలపై ప్రభావం వడే ప్రమాదం ఉంది. దాక్షర్ నిశాంత్, సహాయ ఆచార్యులు (యూరాలజీ), గోదావరిఖని

